

आकाशवाणी नागपूर,
प्रादेशिक वृत्त विभाग
प्रादेशिक बातम्या (मराठी-वेळ सायंकाळी ०६.००)
शनिवार दिनांक २५ जानेवारी २०२५

ठळक बातम्या

1. राष्ट्रीय मतदार दिनानिमित्त राज्यात सर्वत्र जनजागृतीपर कार्यक्रमांचं आयोजन, मतदारांनी संबंधित यंत्रणांना प्रश्न विचारून लोकांचे सरकार आणावे - नाना पडोले यांचे आवाहन.
 2. राष्ट्रसंत तुकडोजी महाराज नागपूर विद्यापीठाच्या डॉ.बाबासाहेब आंबेडकर विधी महाविद्यालयाच्या शतकपूर्ती निमित्त येत्या 28 जानेवारी रोजी कार्यक्रमाचे आयोजन.
 3. नागपूरचे पोलीस आयुक्त रविंद्र कुमार सिंगल यांना राष्ट्रपती विशिष्ट सेवा पदक जाहीर.
- आणि
4. कॉपीमुक्त अभियान प्रभावीपणे राबवून परीक्षेत पारदर्शकता निर्माण करा - शिक्षण राज्यमंत्री डॉ.पंकज भोयर यांचे प्रतिपादन.

सविस्तर बातम्या

राष्ट्रीय मतदार दिन

१५वा राष्ट्रीय मतदार दिन आज देशभरात उत्साहात साजरा होत आहे. निवडणुका सुरळीतपणे पार पाडण्याच्या दृष्टीनं उत्कृष्ट आणि अनुकरणीय कामगिरी करणाऱ्या राज्य आणि जिल्हा अधिकाऱ्यांचा सर्वोत्तम निवडणूक पद्धती पुरस्कार देऊन गौरव केला गेला. नवी दिल्ली इथं झालेल्या मुख्य कार्यक्रमात राष्ट्रपती द्रौपदी मुर्मू यांच्या हस्ते हे पुरस्कार प्रदान करण्यात आले. यात राज्याच्या मुख्य निवडणूक अधिकारी कार्यालयाला, निवडणुकीच्या सर्वोत्तम नियोजनासाठी पुरस्कार देऊन गौरवलं गेलं. यासोबतच, मुंबई शहर आणि मुंबई उपनगर या महाराष्ट्रातल्या दोन जिल्ह्यांनाही पुरस्कारानं गौरवण्यात आलं. या कार्यक्रमात भारत निवडणूक आयोगाच्या इंडिया व्होट्स-२०२४-अ सागा ऑफ डेमोक्रेसी आणि बिलिफ इन बॅलट : ह्युमन स्टोरीज शेपींग इंडियाज-२०२४ इलेक्शन या दोन पुस्तकांचंही प्रकाशन झालं तसंच निवडणूक आयोगाच्या माहितीपट मालिकेच्या प्रचार फितीचं लोकार्पणही यावेळी केलं गेलं. राज्यातही सर्वच जिल्ह्यांमध्ये राष्ट्रीय मतदार दिना निमित्त मतदार जागृतीपर कार्यक्रमांचं आयोजन केलं गेलं. राज्याचा मुख्य कार्यक्रम पुण्यात

झाला. शिर्डी विधानसभा मतदार संघातील तरसवाडी या गावाला सर्वाधिक ९५ टक्के मतदानाबद्दल जिल्हा स्तरीय पुरस्कार देण्यात आला.

नाना पटोले

लोकसभेनंतर पार पडलेल्या विधानसभा निवडणुकीमध्ये निवडणूक आयोगानं काँग्रेस पक्षानं मागणी करून सुद्धा मतदार यादीपेक्षा जास्त मतदान झालेल्या तक्रारीबाबत कुठलीही उत्तर अजूनपर्यंत दिले नाही. या विरोधात आम्ही न्यायालयीन लढाई लढू तसंच गरज भासल्यास, रस्त्यावर येऊन देखील लढा देऊ. आजच्या मतदारदिना प्रसंगी मतदारांनी संबंधित यंत्रणांना प्रश्न विचारून लोकांचं सरकार आणलं पाहिजे याची आम्ही काळजी घेऊ असं काँग्रेसचे प्रदेशाध्यक्ष नाना पटोले यांनी आज नागपूरमध्ये घेतलेल्या पत्रकार परिषदेत स्पष्ट केलं. याप्रसंगी उत्तर नागपूरचे आमदार डॉ.नितीन राऊत नागपूर शहर काँग्रेसचे अध्यक्ष आणि पश्चिम नागपूरचे आमदार विकास ठाकरे उपस्थित होते. देवेंद्र फडणवीस यांनी स्थानिक स्वराज्य संस्थांमधील ओबीसींचे आरक्षण सत्ता आल्यानंतर 24 तासात परत आणून दाखवू असं आश्वासन दिले होते परंतु आता त्यांची सत्ता येऊन चार वर्षे होऊनही हा आरक्षणाचा प्रश्न सुटलेला नाही. त्यामुळे स्थानिक स्वराज्य संस्थेच्या निवडणुकांवरच प्रश्न उभा राहतो असंही पटोले यांनी सांगितलं. जातीनिहाय जनगणनेचा हेतू हा समाजामध्ये विभाजन करण्याचा नसून सर्व जातींचे जनगणना होऊन त्यांना विकासाच्या मुख्य प्रवाहात आणण्यासाठी त्यांची जनगणना होणे आवश्यक असल्याचं ही पटोले यांनी नमूद केलं.

विधी महाविद्यालय

राष्ट्रसंत तुकडोजी महाराज नागपूर विद्यापीठाच्या डॉ.बाबासाहेब आंबेडकर विधी महाविद्यालयाच्या शतकपूर्ती निमित्त येत्या 28 जानेवारी रोजी सायंकाळी 6:45 वाजता अमरावती रोड स्थित लॉ कॉलेज परिसरात कार्यक्रमाचं आयोजन करण्यात आलं असून, याप्रसंगी या महाविद्यालयाचे माजी विद्यार्थी तसंच मुख्यमंत्री देवेंद्र फडणवीस, केंद्रीय मंत्री नितीन गडकरी आणि सर्वोच्च न्यायालयाचे माजी न्यायमूर्ती, विकास शिरपूरकर उपस्थित राहणार असल्याची माहिती या महाविद्यालयाचे प्राचार्य डॉ.रविशंकर मोर यांनी दिली.

शताब्दी महोत्सव का उद्घाटन सिर्फ एक उद्घाटन नहीं है. फॉर्मलिटी का प्रोग्राम नहीं है. बल की विजन पू वन पू फाईव्ह उसका भी एक अन्वीलिंग वहा पे होने जा रहा है. याने आज से सौ साल तक का यहा का सफर इस महाविद्यालय का कैसा रहेगा. इसका भी प्लान डॉक्युमेंट उस दिन होणे जा रहा है तो उद्घाटन समारंभ मे आपको एक वक्तृत्व आयकॉनिक बिल्डिंग इस इमारत मे अगले सौ

साल तक ऐसे युवा भारत के नागरिक पॉलिथियन, बिझनेसमन, अगले सौ सार्थक बनते रहे इस प्रकार का एक विजन डॉक्यूमेंट वन फाईव्ह यहा पर अन्वीलिंग होने जा रहा है.

दरम्यान, शतकोत्सव पूर्तीनिमित्त व्याख्यानांचं आयोजन करण्यात आलं असून, सर्वसामान्यांना न्याय मिळवून देण्यासाठी त्यांच्या किमान एक हजार न्यायालयीन याचिका प्रकरणे लढली जातील असं डॉ.मोर यांनी सांगितलं. या महाविद्यालयाच्या माजी विद्यार्थ्यांमध्ये माझे पंतप्रधान पी.व्ही.नरसिंहराव, उपराष्ट्रपती जस्टिस हिदायतुल्लाह त्याच प्रमाणे केंद्रीय मंत्री नितीन गडकरी, मुख्यमंत्री देवेंद्र फडणवीस अशा अनेक माजी प्रतिष्ठित विद्यार्थ्यांचा समावेश आहे.

भंडारा स्फोट

काँग्रेस प्रदेशाध्यक्ष नाना पटोले यांनी आज भंडारा इथं काल स्फोट झालेल्या फॅक्ट्रीला भेट देऊन अधिकारी आणि स्थानिकाशी संवाद साधला.

आयुध निर्माणीमध्ये काम करणाऱ्या या विशेषकरून स्फोटक इथं RDX बनतात अशी जी फॅक्ट्री आहे केंद्र सरकारच्या अधीन या फॅक्ट्रीमध्ये कुठेही सुरक्षित नाही आणि त्यामुळे सातत्याने वर्षभरातून दुसऱ्यांदा ही घटना झालेली आहे. जे आम्ही पाहतो आहे आज मी संघानेच्या लोकांशी बोललो, यांच्या सीएमडीशी बोललो यांचे डायरेक्टर आलेत आणि याच्यामध्ये केंद्र सरकारने ज्या पद्धतीने खासगीकरणाचे पद्धत सुरू केली आहे. कर्मचारी कमी 20 वर्षांच्यानंतर त्याला एक्सपायरी व्हायला पाहिजे होती. ती फॅक्ट्री अजूनही चाललेली आहे. नवीन त्याठिकाणी मशीनरी बसवायला पाहिजे होती ती बसवली नाही.

जिथे चारशे मॅट्रिक टन उत्पादन होत तेथे 1,000 मॅट्रिक टन उत्पादन होत आहे. या कंपनीच्या नजीक सावली गाव आहे. त्यांच्या घराला भेगा पडल्या. जी व्यवस्था आहे त्यांच्या विरुद्ध कारवाही व्हावी अशी मागणी नाना पटोले यांनी केली. सावली गावाचा पुनर्वसन करावं आणि मृतकांच्या कुटुंबीयांनी 25 लाखांची मदत द्यावी असं देखील त्यांनी म्हंटलं आहे. दरम्यान, काल भंडारा इथं आयुध निर्माण कारखान्यात झालेल्या स्फोटाविषयी कारणांचा तपास करण्यासाठी समिती गठित करण्यात आल्याची माहिती कंपनीतर्फे जारी करण्यात आलेल्या पत्रकात देण्यात आली आहे.

द्रौपदी मुर्मू

प्रजासत्ताक दिनाच्या पूर्वसंध्येला आज राष्ट्रपती द्रौपदी मुर्मू राष्ट्राला संबोधित करणार आहेत. या संदेशाचं थेट प्रसारण सायंकाळी सात वाजता आकाशवाणीवरून होणार आहे. राष्ट्रपतींच्या भाषणानंतर त्याचा इंग्रजी अनुवाद आकाशवाणी आणि

दूरदर्शनच्या सर्व वाहिन्यांवरून प्रसारित केला जाईल. साडेनऊ वाजता आकाशवाणीच्या सर्व केंद्रांवरून प्रादेशिक भाषांमधला अनुवाद प्रसारित केला जाईल.

रविंद्र कुमार सिंगल

राज्यातल्या एकूण ४३ पोलीस अधिकारी आणि कर्मचाऱ्यांना प्रजासत्ताक दिनानिमित्त पुरस्कार जाहीर झालेत. रविंद्र कुमार सिंगल, दत्तात्रय कारळे, सुनील फुलारी आणि रामचंद्र केंडे या पोलीस अधिकाऱ्यांना, राष्ट्रपती विशिष्ट सेवा पदक जाहीर झालं आहे. याशिवाय ३९ पोलीस अधिकारी आणि कर्मचाऱ्यांना उत्कृष्ट सेवेसाठी पुरस्कार मिळाला आहे. कारागृह सेवेतल्या पाच जणांना उत्कृष्ट सेवेसाठी पुरस्कार जाहीर झालेत. उत्कृष्ट कार्यासाठी नागपूरचे पोलीस आयुक्त डॉ.रवींद्र कुमार सिंगल यांना राष्ट्रपती पदक पुरस्कार जाहीर झाल्याची आज नागपूर पोलीस तर्फे आयोजित टायगर रनमध्ये डॉ.दिलीप पाटील-भुजबळ यांनी दिली. हे ऐकून उपस्थित पोलीस अधिकारी-कर्मचाऱ्यांनी एकच जल्लोष केला.

सरपंच

वर्धा जिल्ह्यातील कारंजा तहसील मधल्या पारडी गावच्या सरपंच **दिपाली मंगेश कवरे** यांना उद्या दिल्लीत आयोजनात आलेल्या प्रजासत्ताक दिनाच्या मुख्य सोहळ्यात विशेष अतिथी म्हणून आमंत्रित करण्यात आल्याबद्दल त्यांनी आपलं मनोगत व्यक्त केला आहे ...

मी सरपंच म्हणून दिनांक १२.०२.२०२१ पासून कामकाज पाहत आहे. मी माझ्या सरपंच काळामध्ये सर्व गावात जलजीवन मिशनअंतर्गत हर घर जल करण्यात आले आहे. माझ्या सरपंच काळामध्ये शाश्वत विकास एक ध्येये साध्य करण्याचे नियोजन ग्रामपंचायत व ग्रामस्थांच्या सहभागाने कार्य सुरु आहे. 26 जानेवारी 2025 जून रोजी या राष्ट्रीय कार्यक्रमात विशेष अतिथी म्हणून उपस्थित राहणार आहे.

पालकमंत्री डॉ.पंकज भोयर

शिक्षण प्रणालीत अनेक बदल होत आहे. नवीन पिढी घडविण्याचे कार्य शिक्षकांच्या हातून होत असले तरी या प्रणालीत सुधारणा होणे आवश्यक आहे. परीक्षेत कॉपी करणे ही एक प्रकारची लागलेली किड असून तिचा बिमोड करणे आपल्या सर्वांचे कर्तव्य आहे. कॉपीमुक्त परीक्षा अभियान प्रभावीपणे राबवून परीक्षेत पारदर्शकता निर्माण करा, असे प्रतिपादन राज्याचे शालेय शिक्षण, गृह ग्रामीण, गृहनिर्माण, सहकार व खनिकर्म विभागाचे राज्यमंत्री तथा जिल्ह्याचे पालकमंत्री डॉ. पंकज भोयर यांनी केले. वर्धा येथील जिल्हाधिकारी कार्यालयातील नियोजन विभागाच्या सभागृहात आज शनिवारी नागपूर विभागातील परीक्षा केंद्र प्रमुख, मुख्याध्यापक,

प्राचार्य आणि शिक्षण विभागाच्या अधिकाऱ्यांची कॉपीमुक्त अभियान व गैरमार्गाविरुद्ध लढा या अंतर्गत कार्यशाळा आयोजित करण्यात आली होती. मार्गदर्शक म्हणून शालेय शिक्षण राज्यमंत्री तथा पालकमंत्री डॉ. पंकज भोयर उपस्थित होते.

संविधान मॅरेथॉन

संविधान जागर अभियाना अंतर्गत, संविधानाच्या ७५व्या अमृत महोत्सव वर्षा निमित्त, उद्या संविधान मॅरेथॉनचं आयोजन करण्यात आलं असून, मोठ्या संख्येनं नागपूरकर यात सहभाग घेऊन, संविधानाच्या रक्षणाकरिता धावणार आहेत. धावपटूंना ऊर्जा मिळावी तसंच त्यांचा उत्साह कायम राहावा यासाठी उत्साहवर्धक देशभक्ती गाणे आणि सांस्कृतिक कार्यक्रम सादर करून विविध मार्गावर सहभागी धावपटू, नागरिकांचा उत्साह वाढविण्यात येणार आहे. उत्तर नागपूरातील भीमचौक इथल्या डॉ.बाबासाहेब आंबेडकर पुतळा, नारा रोड इथून सकाळी सुरु होईल. ही मॅरेथॉन प्रमुख मार्गाने निघून जयभिम चौक यादव नगर इथल्या डॉ.बाबासाहेब आंबेडकर पुतळा इथं समाप्त होईल. यावेळी राज्याचे माजी मंत्री, डॉ.नितीन राऊत संविधान मॅरेथॉनला, सकाळी झेंडा दाखवणार आहे.

स्कूल बस अपघात

यवतमाळच्या उमरखेड इथल्या स्टुडन्ट वेलफेअर इंग्लिश मीडियम स्कूलची विद्यार्थी ने-आण करणारी बस उलटून भीषण अपघात झाला. यात नवव्या वर्गात शिकणाऱ्या विद्यार्थिनीचा दुर्दैवी मृत्यू झाला तर काही विद्यार्थी जखमी आहेत. त्यांना उमरखेडच्या उपजिल्हा रुग्णालयात उपचारार्थ भरती करण्यात आलं. दरम्यान, स्कूल बस अपघाताची पालकमंत्री संजय राठोड यांनी गंभीर दखल घेतली आहे. यात एक शाळकरी विद्यार्थीनी ठार झाली. पालकमंत्री संजय राठोड यांनी हे वृत्त समजताच जिल्हाधिकारी डॉ.पंकज आशिया, पोलीस अधीक्षक कुमार चिंता यांच्याकडून, घटनेची सविस्तर माहिती घेतली आणि खाजगी शाळांच्या स्कूल बस तपासण्याची मोहीम राबवण्याचे निर्देश दिले. आरटीओची मान्यता नसताना शाळा जुन्या बसेच वापरतात, बस पासिंग आहे का? बसमध्ये क्षमतेपेक्षा अधिक विद्यार्थी बसवितात का? हे तपासा आणि अपघात प्रकरणी संस्था चालक दोषी असेल तर, गुन्हा दाखल करा असेही निर्देश, पालकमंत्री राठोड यांनी दिले.
